

یوازي یو پیغام!

ډاکټر ناجی بن ابراهیم العرفج

ډالۍ

په ریښتیا او اخلاص سره د حق موندونکو لپاره.
د بیدار عقل خاوندانو لپاره.

د لوستلو څخه مخکې پوښتنې:

- 1) د دې واحد پیغام موخه څه ده؟
- 2) مقدس کتاب (انجیل) ددې په اړه څه وایي؟
- 3) قرآن د دې په اړه څه وایي؟
- 4) له هغه څخه وروسته ستا نظر څه دی؟

د موضوع په عمق کې:

د آدم (عليه السلام) له پیدایښت نه وروسته د انساني تاریخ په اوږدو کې یو اصیل پیغام خلکو ته ورسول شو، او د دې پیغام د تذکر او سمې لارې ته د راستنولو لپاره هغه حقیقي او واحد الله، پیغمبران او رسولان راولېږل لکه: ادم، نوح، ابراهیم، موسی، عیسی او محمد (عليهم الصلاة والسلام). د یو پیغام د رسولو لپاره چې هغه عبارت دی له:

ریښتیني الله یو دی، او د هغه عبادت وکړئ

د دې پیغام د رسولو لپاره یې پیغمبران ولېږل:

نوح "ستاسو معبود یو الله دی، نو یوازي د هغه عبادت وکړئ".

ابراهیم "ستاسو معبود یو الله دی، نو یوازي د هغه عبادت وکړئ".

موسی "ستاسو معبود یو الله دی، نو یوازي د هغه عبادت وکړئ".

عیسی "ستاسو معبود یو الله دی، نو یوازي د هغه عبادت وکړئ".

محمد "ستاسو معبود یو الله دی، نو یوازي د هغه عبادت وکړئ".

الله تعالی خپل اولو العزم پیغمبران او رسولان او ځیني نور رالېږلي دي چې مونږ یې پیژنو او یا یې نه پیژنو له خپلو پیغمبرانو او رسولانو څخه د څو کارونو ترسره کولو لپاره، چې د هغې له جملې څخه:

1) د الهي وحی تر لاسه کول او خپلو خلکو او پیروانو ته یې رسول.

2) خلکو ته د توحید او په اخلاص سره د الله عبادت کول ښودل.

3) په قول او عمل کې د ښو بیلګه ګرځیدل، ترڅو خلک د الله په لاره کې د دوی پیروي وکړي.

4) خپلو پیروانو ته د الله څخه د ویرې او د هغه اطاعت کولو باندې لارښوونه، او د هغه د اوامرو پیروي کول.

5) خپلو پیروانو ته د دین احکام او عالي اخلاق ورزده کول.

6) ګناهکاران او هغه مشرکان چې د بتانو عبادت کوي هغوی ته لارښوونه کول.

7) خلکو ته ددې خبر ورکول چې دوی به له مرګ څخه وروسته راژوندي کیږي، او د قیامت په ورځ به خپلو اعمالو باندې ورسره حساب کیږي، نو چا چې یوازي پر الله ایمان راوړی وي او نیک عمل یې کړی وي د هغه بدله به جنت وي، او چا چې الله سره شرک کړی وي او د هغه نافرمانی یې کړي وي ځای به یې اور وي.

دغه پیغمبران او رسولان یوازي د یو الله لخوا پیدا شوي او لېږدول شوي دي. کاینات او هر هغه مخلوقات چې پکې دي، د پیدا کوونکي الله او د هغه په موجودیت او وحدانیت باندې ګواهي ورکوي، نو الله د کائناتو خالق دی او هغه څه چې په دې کې دي د انسانانو، حیواناتو او حشراتو څخه. او هغه د مرګ، فاني ژوند، او ابدې ژوند خالق دی.

د یهودانو، عیسویانو او مسلمانانو سپېڅلي کتابونه ټول د الله پر وجود او یووالي باندې شاهدي ورکوي.

که د حق لټونکي په سپېڅلي کتاب او قرانکریم کې د الله مفهوم په معقولیت او اخلاص سره مطالعه کړي، نو کولی شي چې د الله هغه ځانګړي صفات چې د هغه لپاره ځانګړي شوي مشخص کړي، او نور مزعوم خدایان په هغې کې شریک نکړي. او ځیني هغه ځانګړتیاوې دا دي:

1) حقیقي معبود خالق دی، نه مخلوق.

2) حقیقي معبود یو دی او هیڅ شریک نلري، او څو دانې ندي، نه د چا پلار دی، او نه زیربڼلی.

3) الله د مخلوقاتو له ادراک څخه پورته دی، نو سترګې یې په دې نړۍ کې نشي درک کولی.

4) الله ابدی دی، نه مري، نه منحل کیږي، او هغه په خپل هیڅ مخلوق کې نه مجسم کیږي.

5) الله بې نیازه دی او پر بل چا باندې تکیه ندي، د خپل مخلوق څخه یې پروا دی، هغوی ته اړتیا نلري، هغه لږه پلار، مور، میرمن، زوی نشته، او هغه خوراک، څښاک او د هیڅ مرستې ته اړتیا نلري. مګر د الله لخوا پیدا شوي مخلوقات ټول هغه ته اړتیا لري.

6) الله د عظمت، کمال او ښایست صفاتو باندې ځانګړی دی، هغه صفات چې په مخلوقاتو کې هېڅوک هم له هغه سره په هغه صفاتو کې اشتراک او مشابهت نلري، نو د هغه په څېر هیڅ څیز نشته.

مور کولی شو په دغه معیارونو او صفاتو (او نور صفات چې یوازي الله ته ځانګړي دي) په کارولو سره د هر ډول ادعا شوي خدایانو رد وکړو.

اوس راځم پورته ذکر شوي یوې رسالې ته او تر څو د مقدس کتاب (انجیل) او قران کریم څخه ځیني نصوص رانقل کړم چې د الله وحدانیت تاییدوي. خو تر دې د مخه غواړم دغه خاطره تاسو سره شریکه کړم:

ځیني عیسویان شاید حیران شي او دا به وپوښتي چې: ښکاره خبره ده چې الله یو دی او مونږ په یو معبود باور لرو، نو مسئله څه ده؟

حقیقت دا دی چې د عیسویت په اړه زما د پراخو مطالعاتو او لوستلو او د عیسویانو سره زما د ډیرو خبرو اترو له لارې، ما وموندله چې "الله" د دوی په اند (د هغه څه له مخې چې د هغوی ځیني یې تصور کوي) لاندې کسانو ته شاملیږي:

1) الله پلار.

(2) الله زوی.

(3) الله پاک روح .

ساده پوهه او سالم منطق؛ خبرونکی هڅوي چې له دغو عیسویانو څخه دا وپوښتي چې:

ستاسو ددې وینا معنا څه ده چې "الله یو دی" حال دا چې تاسو درې معبودانو ته اشاره کوئ؟

ایا الله یو دی چې په دریو کې منحل (مدغم) شوی، او که درې دي چې په یو (1 په 3 یا 3 په 1) کې منحل (مدغم) شوي؟

برسېره پر دې، او د ځینو عیسویانو د عقیدې له مخې، دا دغه دریو معبودانو مختلفې دندې، ادارې او شکلونه لري چې په لاندې ډول دي:

(1) الله پلار = هغه خالق دی

(2) الله زوی = هغه نجات ورکونکی دی

(3) الله مقدس روح = هغه مشاور دی (قوت او ځواک ورکونکی)

دا ادعا چې مسیح د الله زوی دی، یا دا چې هغه الله دی یا د الله یوه برخه ده، د تورات او انجیل له متنونو سره په ټکر کې ده، ځکه چې په هغو کې

ویل شوی دي چې پدې دنیا کې الله هیڅوک نه ویني:

"تاسو به هیڅکله د هغه غږ نه اورئ او د هغه مخ به هم نه وینئ".

(انجیل یوحنا 37:5)

"هیڅ چا دا ندی لیدلی او هیڅوک به یې ونشي لیدلی".

(لمړنی پیغام تیموتیس ته 16:6)

"هیڅوک ما نه ویني او بیا دې ژوندی پاتې شي".

(خروج 20:33).

د دې او نورو متنونو پر اساس، زه په ټول صداقت او اخلاص سره دغه پوښتنه کوم چې مونږ څنگه کولی شو د هغو کسانو وینا چې وایي عیسی

الله دی - حال دا چې د سپیڅلي کتاب متنونه دا تاییدوي چې هیڅا الله نه دی لیدلی او نه یې غږ اوریدلی دی، نو مونږ د دې دواړو ویناوو تر منځه

سره څنگه یو ځای کولی شو؟!

آیا یهودیانو او د عیسی کورنی او د هغه پیروانو عیسی مسیح ندی لیدلی (د هغوی د ځینو په باور د الله زوی)، او آیا د هغه غږ یې ندي اوریدلي؟

تورات او انجیل څنگه پر دې ټینګار کوي چې هیڅوک الله نه شي لیدلی او نه یې غږ اوریدلی شي، او بیا داسې خلک پیدا کیږي او باور لري چې

هغوی عیسی لیدلی او د هغه غږ یې اوریدلی، هغه الله دی او یا د الله زوی دی؟ ایا د الله په حقیقت کې کوم پټ راز شتون لري؟

تورات د دې خبرې عکس تاییدوي، چې د الله په حواله ویل شوي: "زه رب (څښتن) یم او بل معبود نشته، ما پټې خبرې نه دي کړي او نه مې خپل

هدف پټ کړی دی.. زه الله یم او زه رښتیا او حق سره وینا کوم، او زه هغه څه اعلانوم چې رښتیا دي». (اشعیا 19:45)

نو حقیقت څه دی؟

مهرباني وکړه مخکینی متن څو ځلي ولوله او په دقت سره فکر وکړه

اوس راځی چې په ګډه په مقدس کتاب (انجیل) او قرآنکریم کې د الله د حقیقت د لټولو لپاره یو سفر پیل کړو، هیله ده چې د آیتونو او متنونو له غور

کولو او لوستلو وروسته به ما ته خپل اندونه او نظریات راکړئ. دا کتاب یو بې طرفه او عادلانه روایت دی.

پر دې چې بې طرفي مو رعایت کړي وي، زه به پرته له کومې تبصرې څخه دلایل وړاندې کړم، هیله لرم چې تاسو په دقت او بې طرفۍ سره ور

باندې فکر وکړئ، پرته له کومو مخکنيو تصوراتو او فیصلو څخه.

په مقدس کتاب انجیل (عهد قدیم) کې ریښتینی واحد الله:

ای اسرائیل واوره: زموږ رب الله یو دی.

(تثنیه 4:6)

آیا یوازني الله زموږ لپاره د ژوند روح ندی پیدا کړی او مونږ ته یې روزي نده راکړي؟

(ملاخي 15:2)

د دې لپاره چې تاسو پر ما ایمان راوړئ، او پوه شئ چې زه الله یم، له ما څخه مخکې هیڅ معبود نه و او له ما وروسته به هیڅ معبود نه وي. زه

رب (څښتن) یم، او زما پرته بل ژغورونکی (نجات ورکونکی) نشته.

(اشعیا 43: 10-11)

زه اول او آخر یم، او له ما پرته بل معبود نشته. زما په شان څوک دی؟

(اشعیا 6:44)

ایا زه رب (څښتن) نه یم چې زما پرته بل معبود نشته؟ نیکي کوونکی او مخلص، او زما پرته بل نشته.

(اشعیا 45: 21)

ایا تاسو ته دا ډول نور متنونه په یاد دي؟

یو حق الله په مقدس کتاب (العهد الجديد) کې:

او ابدي ژوند د دې لپاره دی چې تا ته دروپېژني چې ته یوازینی ریښتینی معبود یې او عیسی مسیح چې تاسو رالیرلی دی.

(انجیل یوحنا 3:17)

د خپل معبود الله عبادت وکړئ او یوازي د هغه خدمت (عبادت) وکړئ.

(انجیل متی 10:4)

ای اسرائیله (یعقوبه) واوره: زموږ رب (څښتن) معبود یو دی ... نو الله یو دی او له هغه پرته بل څوک نشته.

(انجیل مرقس 12: 28-33)

الله یو دی، او د الله او د خلکو ترمنځ واسطه یوه ده، او هغه انسان مسیح عیسی دی.

(لومړی پیغام تیموتیس ته 2: 5)

هغه ته یو څوک راغی او ورته ویي ویل: ای زما ښاغلیه نیک انسانه، زه کوم نیک کار وکړم چې ابدي ژوند ترلاسه کړم؟ هغه (عیسی) ځواب

ورکړ: "تا ما ولي صالح بولي؟ هیڅوک کوم صالح نشته مګر یو، او هغه الله دی". (انجیل متی 19: 16-17 لکه څنگه چې د ملک جیمز په نسخه

کې راغلي)

ايا ته کولی شي نور متنونه ذکر کړي چې دا تاییدوي چې الله یوازي یو دی؟ (او درې ندي!)

په قرآن کې ریښتیني یو الله

((قل هو الله أحد . الله الصمد . لم یلد ولم یولد . ولم یکن له کفواً أحد)). [(ای نبی!) ته (دوی ته) ووايه: شان دا دی چې الله یو دی. هم دا الله بی نیاز (بی حاجت) دی. نه بی (څوک) زېږولی دی او نه دی (له چا) زېږول شوی دی. او د ده هیڅوک سیال (او) برابر نشته].

(د سورت شمیر 112: آیه 1-4)

((لا إله إلا أنا فاعبدون)) . (له ما نه پرته بل هېڅ حق معبود نشته، لهذا تاسو زما عبادت کوئ).

(د سورت شمیره 21: آیه 25)

((لقد كفر الذين قالوا إن الله ثالث ثلاثة وما من إله إلا إله واحد وإن لم ينتهوا عما يقولون ليمسن الذين كفروا منهم عذاب أليم)) . (خامخا یقیناً کافر شول هغه خلق چې ویي ویل: بېشکه الله له درېوو څخه دریم دی، حال دا چې هېڅ لایق د عبادت نشته مگر یو معبود، او که چېرې دوی له هغو خبرو نه منع نشي چې دوی یې کوي، نو خامخا لازماً به په دوی کې کافر شویو خلقو ته ډېر دردوونکی عذاب ورسېږي).

(د سورت شمیره 5: آیه 73)

((إن إلهكم واحد)) . (چې بېشکه ستاسو معبود یقیناً یو دی).

(د سورت شمیره 37: آیه 4)

((أله مع الله قل هلوا برهانكم إن كنتم صادقين)). (ایا له الله سره بل معبود شته ؟ ته (دوی ته) ووايه: تاسو خپل دلیل راوړئ، که تاسو رښتیني یئ).

(د سورت شمیره 27: آیه 64)

په حقیقت کې دا پیغام (د الله وحدانیت) په قرآن کریم کې اصلي موضوع ده.

پای

واقعا دغه دلیلونه او په سپېڅلي کتاب او قرآن کریم کې په سلگونو نور دلایل پر دې ټینګار کوي چې د شک لپاره هېڅ فرصت نه پریرېدې چې الله یو دی او له هغه پرته بل هېڅ معبود نشته، لکه څنګه چې مقدس کتاب (انجیل) کې وایي: " ای یعقوبه واوره: زموږ رب (څښتن) معبود یو دی ... نو الله یو دی او له هغه پرته بل څوک نشته.

"(انجیل مرقس 8: 12 - 33).

او قرآن کریم دغه موضوع داسې بیانوي:

(قل هو الله أحد) [(ای نبی!) ته (دوی ته) ووايه: شان دا دی چې الله یو دی].

(د سورت شمېره 112: آیه 1).

او مقدس کتاب (انجیل) نه یوازې دا تاییدوي چې الله یو دی ، بلکه دا هم تاییدوي چې الله یوازينی خالق او ژغورونکی دی "دې لپاره چې تاسو پوه شئ او په ما ایمان راوړئ، او پوه شئ چې زه، زه هغه الله یم، زما څخه مخکې هېڅ معبود نه و، او زما څخه وروسته به هېڅ معبود نه وي، زه هغه رب (څښتن) یم، او زما پرته بل ژغورونکی نشته".

(اشعيا 43: 10-11).

په دې توګه دا څرګنده شوه چې د عیسی یا د روح القدس یا نورو ته د الوهیت (معبودیت) منسوبول هېڅ سند او دلیل نلري، او هغوی ندي مګر د الله د مخلوقاتو څخه یو او هغوی لره هېڅ کوم صلاحیت نشته، هغوی معبودان ندي او نه د الله تجلیات دي او نه د هغه تجسم او تمثیل کولی شي. نو د هغه په څیر هېڅ شی نشته څرنګه چې مقدس کتاب (انجیل) او قرآن کریم کې بیان شوي دي.

نو الله – تعالیٰ- د یهودانو د ګمراهۍ او د نورو معبودانو د عبادت له امله پر هغوی باندې قهر شو

"رب (څښتن) هغوی باندې په قهر شو".

(عدد 3: 25)،

او موسی علیه السلام د هغوی د سرو زرو خوسګۍ له منځه یوړ.

له بلې خوا، د عیسویانو موخه فرقه د عذاب او خورونې سره مخ شول؛ ځکه چې دوی د الله په وحدانیت باور درلود او د عیسی د حینفي تعلیماتو (د الله پر وحدانیت باور لرونکي) له بدلولو څخه یې انکار وکړ، او د تثلیث بدعت یې رد کړ چې د بولس او د هغه د پیروانو لخوا څرګند شو.

د خبرو لنډیز دا چې الله ادم، نوح، ابراهیم، موسی، عیسی، محمد او ټول پیغمبران او رسولان (صلوات الله وسلامه علیهم أجمعین) رالېږلي ترڅو خلکو ته بلنه ورکړي چې په الله ایمان راوړي او یوازې د هغه – سبحانه و تعالیٰ- عبادت وکړي، پرته له کوم شریک او برابرې څخه. نو دا د

هغوی یوازينی پیغام دی:

ریښتیني معبود یوازې یو دی، نو یوازې د هغه عبادت وکړئ

او څرنګه چې د پیغمبرانو او رسولانو پیغام یو دی، نو د هغوی دین هم یو دی. نو د دې پیغمبرانو او رسولانو دین څه دی؟

د دوی د رسالت (پیغام) جوهر الله ته د تسلیمېدلو پر بنسټ ولاړ دی، هغه کلمه چې په عربي ژبه کې د "اسلام" معنی او مفهوم څرګندوي.

قرانکریم دا ثابته کړې ده چې اسلام د الله د ټولو انبیاءو او رسولانو ریښتیني دین دی، او دا قرآني حقیقت په مقدس کتاب کې هم موندلی شئ (موږ به دا حقیقت په بایبل کې په راتلونکي کتاب کې تعقیب کړو، ان شاء الله).

په پایله کې، د ژغورلو لپاره، مونږ باید دا رساله (پیغام) ترلاسه کړو او په ریښتیني او اخلاص سره ورباندې باور وکړو. خو دا کار کافي نه دی! بلکه موږ باید د الله پر ټولو پیغمبرانو او رسولانو ایمان راوړو (په دې کې پر محمد -صلی الله علیه وسلم- ایمان لرل هم شامل دي) او د هغوی

لارښوونې تعقیب او عملي کړو. دا د خوشحاله ابدي ژوند لپاره لاره ده.

ای هغه څوک چې په اخلاص سره د حق لټونکي یې، او ژغورلو سره مینه لري، ته همدا اوس باید په دې موضوع کې فکر وکړي مخکې له دې چې ډیر ناوخته شي. مخکې له دې چې مرګ ناڅاپه راشي! څوک پوهیږي چې کله به راځي؟

د دې مهمې او پرېکنده موضوع له فکر او غور کولو وروسته، او په معقول درک او په رښتیني زړه سره دا پرېکړه کولای شي چې الله یو دی، هېڅ شریک نه لري، زوی نه لري، او پر هغه ایمان راوړي، او یوازې د هغه عبادت وکړي، او پر محمد ایمان ولري چې هغه هم د نوح، ابراهیم،

موسی او عیسی په څیر پیغمبر او رسول دی.

اوس ته کولی شي - که ته وغواړي - چې دا کلمه ووايي:

أشهد أن لا إله إلا الله و أشهد أن محمداً رسول الله(زه شاهدي ورکوم چي له الله پرته بل معبود نشته او شاهدي ورکوم چي محمد د الله رسول دی) دا شهادت او گواهي ورکول د ابدې خوشحاله ژوند په لاره کې لومړی عملي گام دی، او دا د جنت د دروازو اصلي کلي ده. او که تا د دې لارې د تعقیبولو پریکړه وکړه، نو ته کولی شې چې د خپل مسلمان ملگري یا ګاونډي څخه د نږدې جومات یا اسلامي مرکز مرسته وغواړې، یا ما ته دا وپار راوېځېنه چې زما سره د تلیفون یا لیک له لارې اړیکه ونیسي (ستا پدې کار به زه ډیر خوشحاله شم).

(قُلْ يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ وَأَنِيبُوا إِلَىٰ رَبِّكُمْ وَأَسْلُمُوا لَهُ مِنْ قَبْلِ أَنْ يَأْتِيَكُمُ الْعَذَابُ ثُمَّ لَا تُنصَرُونَ وَأَنْتُمْ لَا تَشْعُرُونَ) (ته (دوی) ته ووايه: ای زما هغو بنده گانو چې په خپلو ځانونو یې زیاتې کړې دي! تاسو د الله له رحمت نه مه ناامېده کېږئ، بېشکه الله ټول گناهونه بخښي، بېشکه دغه (الله)، هم دی ښه بخښونکی، بې حده رحم کوونکی دی. او تاسو خپل رب ته رجوع وکړئ او هغه ته غاړه کېږدئ، مخکې له دې نه چې په تاسو عذاب راشي، بیا به تاسو سره مرسته نه کيږي. او تاسو د تر ټولو ښه حکم (قرآن) پیروي وکړئ هغه چې تاسو ته د خپل رب له جانبې نازل کړی شوی دی مخکې لدې نه چې په تاسو عذاب راشي ناڅاپه، حال دا چې تاسو به نه پوهېږئ)

قرآن الکريم — د سورت شمېره 39: آیات 53-55

دلته بله خبره هم شته...

وروستی خاطره:

د دې رسالې (پیغام) له لوستلو وروسته، په شعوري او فکري توګه، ریښتیني او جدي کسان به دا پوښتنه وکړي چې: حقیقت څه دی؟ څه غلط دي؟ څه باید وشي؟

دا او داسې نورې پوښتنې به په راتلونکو لیکنو کې مطرح کړم، ان شاء الله.

د نورو اضافي معلوماتو، پوښتنو یا وړاندیزونو لپاره، مهرباني وکړئ د لیکوال سره په لاندې پته اړیکه ونیسئ:

ص. ب. 418 — الهفوف — الأحساء 31982 المملكة العربية السعودية / info@abctruth.net / abctruth@hotmail.com

یا دفتر

هر ډول تعدیل یا سمون ته ښه راغلاست وایو

یواري یو پیغام!

ډالی

د لوستلو څخه مخکې پوښتنې:

د موضوع په عمق کې:

نو حقیقت څه دی؟

په قرآن کې ریښتیني یو الله

پای

دلته بله خبره هم شته...

وروستی خاطره: